

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

ശ്രീനാരദായ ബ്രഹ്മപ്രോക്തം
॥ ശ്രീ സുന്ദരരാജകവചസ്തോത്രം ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

॥ ശ്രീ സുന്ദരരാജകവചസ്തോത്രം ॥

അഥ ശ്രീസുന്ദരരാജകവചസ്തോത്രപ്രാരംഭഃ

വന്ദേ സുന്ദരരാജാനമിനിരാഭുമിനായകം |

ബൃന്ദാരകഗണൈർവന്ദ്യഞ്ചിന്തിതാദീഷുദായകം || 1 ||

സോമച്ഛന്ദവിമാനസ്ഥം മധ്യേ തുരഗവാഹനം |

മണ്ഡുകവരദം ദേവം സുന്ദരം പ്രണതോസ്സൃഹം || 2 ||

സുന്ദരായതദുജം ദജാമഹേ

വൃക്ഷഷണ്ഡമയമദ്രിമാസ്ഥിതം |

യത്ര സുപ്രഥിതനു പുരാപഗാ -

തീർഥമർഥിതഫലപ്രദംവിദുഃ || 3 ||

അഥ ശ്രീസുന്ദരരാജകവച മഹാമന്ത്രം

അസ്യ ശ്രീസുന്ദരരാജകവചസ്തോത്രമഹാമന്ത്രസ്യ,

വിഖനസബ്രഹ്മർഷിഃ,

അനുഷ്ടുപ്ച്ഛന്ദഃ,

ശ്രീസുന്ദരരാജോ ദേവതാ,

ഓം ബീജം,

ശ്രീം ശക്തിഃ,

ഹ്രീം കീലകം,

മമ സുന്ദരരാജപ്രസാദസിദ്ധ്യർഥേ ജപേ വിനിയോഗഃ ||

ഓം നമോ ഭഗവതേ ശ്രീസുന്ദരരാജായ അംഗുഷ്ഠാഭ്യാന്നമഃ |
 ഓം നമോ ഭഗവതേ ശ്രീവൃഷഭാദ്രിവാസിനേ തർജ്ജനിഭ്യാന്നമഃ |
 ഓം നമോ ഭഗവതേ ദേവശിവാമണയേ മധ്യമാഭ്യാന്നമഃ |
 ഓം നമോ ഭഗവതേ പരമസ്വാമിനേ അനാമികാഭ്യാന്നമഃ |
 ഓം നമോ ഭഗവതേ പ്രയോഗചക്രിണേ കനിഷ്ഠികാഭ്യാന്നമഃ |
 ഓം നമോ ഭഗവതേ സർവസമ്പത്കരായ കരതലകരപൃഷ്ഠാഭ്യാന്നമഃ |
 ഓം നമോ ഭഗവതേ ശ്രീസുന്ദരരാജായ ഹൃദയായ നമഃ |
 ഓം നമോ ഭഗവതേ ശ്രീവൃഷഭാദ്രിവാസിനേ ശിരസേ സ്വാഹാ |
 ഓം നമോ ഭഗവതേ ദേവശിവാമണയേ ശിഖായൈ വഷ്ട് |
 ഓം നമോ ഭഗവതേ ശ്രീപരമസ്വാമിനേ കവചായ ഹും |
 ഓം നമോ ഭഗവതേ പ്രയോഗചക്രിണേ നേത്രത്രയായ വൗഷ്ട് |
 ഓം നമോ ഭഗവതേ സർവസമ്പത്കരായ അസ്ത്രായ ഫട്ട് |
 ഭൂർഭുവസ്സുവരോമിതിദിഗ്ബന്ധഃ ||

അഥ ധ്യാനം

മഞ്ജീരാഭ്യാം ലസത്പാദം കാഞ്ചയാ രാജത്കടീതടം |
 ശ്രീവത്സഹാരകേയുരൈഃ കൗസ്തുഭേന വിരാജിതം || 1 ||

യജ്ഞസൂത്രഞ്ച തുളസീമാലാധൃതഭുജാന്തരം |
 രതകുണ്ഡലശോഭാധൃക്രണദ്വന്ദ്വമനോഹരം || 2 ||

സർവലക്ഷണലക്ഷിൺയം സുശീർഷമകുടോജ്ജ്വലം |
 സുന്ദരസ്യ ച സൗന്ദര്യം വന്ദേ സുന്ദരനായകം || 3 ||

പീതാംബരം വരദശീതലഭൃഷ്ടിപാതം
 ആജ്ഞാമുലംബിഭുജായതകർണപാശം |
 ശ്രീമൻ മഹാവനഗിരീന്ദ്രനിവാസദീക്ഷം
 ലക്ഷ്മീധരം കിമപി വസ്തു മദ്വ്വിരസ്തു || 4 ||

സുന്ദരം സുന്ദരഭൃജം പരമസ്യാമിനം ഹരിം |
ശ്രീഭൃമിനീളാരമണം വൃഷാദ്രീശന്നമാദ്യഹം || 5 ||

അഥ രക്ഷാവിധിഃ

പ്രാച്യാം മേ സുന്ദരഃ പാതു ആഗേയാം ഗരുഡധ്വജഃ |
ദക്ഷിണേ പാതു ദേവേശോ നൈരൂത്യാം പാതു വിശ്വദൃക് || 1 ||

വാരുൺയാം വരദഃ പാതു വായവ്യാം പാതു വാമനഃ |
ത്രിവിക്രമോത്തരം പാതു ചൈശാൻയാം പാതു കേശവഃ || 2 ||

ഊർധ്വം മേ പാതു ഗോവിന്ദഃ ഹൃഷീകേശസ്തമാഹ്യധഃ |
പരിതഃ പാതു മേ ശാർംഗീ ചാന്തർനാരായണോ മമ || 3 ||

ശേഷശായി ശിരഃ പാതു ഫാലം ദക്തജനപ്രിയഃ |
നാസാം രസാധിപഃ പാതു ശ്രോത്രൗ രാത്രിചരാന്തകഃ || 4 ||

ദൃശൗ മേ പുണ്യരീകാക്ഷഃ ചിബുകം കരുണാനിധിഃ |
ദശനാൻ പാതു ദൈത്യാരിഃ ജിഹ്വാം വാചം ശിഖാസ്തമാ || 5 ||

പരമേഷീ ച പാത്യാഷൗ കപോലൗ കരിരക്ഷകഃ |
കംഠം വൈകുംഠവാസീ മേ വക്ഷൗ വൃഷഗിരീശ്വരഃ || 6 ||

ഭൃജൗ മേ സുന്ദരഭൃജഃ പാണീ മേ പാർഥസാരഥിഃ |
നഖാൻ പാതു മഹാവീരഃ അമേയാത്ത്യാംഗുലീർമമ || 7 ||

പക്ഷീന്ദ്രവാഹനഃ കക്ഷൗ കുക്ഷിം ത്രൈലോക്യരക്ഷകഃ |
ക്ഷീരാബ്ധിശായി പാർശ്വൗ മേ പുഷ്പം മേ കമഠീവപുഃ || 8 ||

നാഭിം മേ പദ്മനാഭശ്ച കടിം കൈടഭനാശനഃ |
വനാദ്രിനിലയോ മധ്യമൂരു ദാമോദരോ മമ || 9 ||

ജാനുനീ ജൻമഹാ പാതു ജംഘേ ശംഖാസിപദ്യധൃത് |
പാദൗ മേ പരമസ്യാമീ ശുഭാംഗഃ പാതു മ്യേംഗുളീഃ || 10 ||

പാർഷ്ണീ ശതമഖസ്തോത്രീ നഖരാൻമേ ഹിരൺമയഃ |
മാധവഃ പാതു മ്യേംഗാനി സർവദേവശിഖാമണിഃ || 11 ||

ചർമാൺയസ്ഥീനി രോമാണി മാംസാനി രൂധിരാണി ച |
അനന്തഃ പാതു മേ ബാഹ്യം പരിത്യോദ്യന്തരാണി ച || 12 ||

ശുദ്ധാത്മാ ദിവസേ ബുദ്ധിം മംഗലാംഗോ മനോ മമ |
വാചം വാണീപതിസ്തുത്യോ പ്രാണാൻ സുന്ദരവൽലഭഃ || 13 ||

ഇന്ദ്രിയാണി ച സർവാണി ശരീരാണി ഹരിർമമ |
സൂർയാത്മാ ദിവസേ പാതു സോമാത്മാ നിശി സർവദാ || 14 ||

ഉദയോസ്സന്ധ്യയോഃ പാതു ചോഗ്രസിന്ധോസുരാസുഹൃത് |
വരാഹഃ പാതു ഭൂമൗ മാം ജലേ ജലചരപ്രഭുഃ || 15 ||

വിപിനേ പാതു ഗോപാലഃ ശൈലേ ദാശരഥീഷുധൃത് |
ആസ്ഥാനേ കാമജനകഃ യാത്രാദൗ മേ ജനാർദനഃ || 16 ||

ദിക്ഷു സർവാസു കാർയേഷു സർവഭൂതഹിതേ രതഃ |
മിത്രം പാതു ശ്രിയം പാതു സൗമിത്രേരഗ്രജോ മമ || 17 ||

ഭൂതരാക്ഷസയക്ഷേഭ്യഃ ക്ഷുഭ്രേഭ്യഃ പാതു മൗസലീ |
ക്ഷയശൂലാതിസാരേഭ്യഃ കുഷ്ഠേഭ്യോ ഭൂതമാരണഃ || 18 ||

അപസ്മാരജ്വരാദിഭ്യഃ പാതു മാം ഭക്തവത്സലഃ |
ശാർംഗീ ഗദാധരഃ പാതു ചക്രീ പാതു മഹാബലഃ || 19 ||

ബലധ്വംസീ ച മേ പാതു ജാഗരേ ശയനേ സദാ |
ഇത്യാഹ ഭഗവാൻ ബ്രഹ്മാ നാരദായ മഹാത്മനേ || 20 ||

ഇദം ശ്രുത്യാ മഹാപ്രാജ്ഞഃ നാരദോ മുനിസത്തമഃ |
സ്വശിഷ്യഭ്യശ്ച സർവേഭ്യോ ഹൃപദേശം കരോതി സഃ || 21 ||

ബഹവോ ഋഷയശ്ചേദം ജപ്ത്വാ സ്വയഫലംഗതാഃ |
ഇത്യാശ്ചര്യകരം ദിവ്യം കവചം യോ ജപൻ സദാ || 22 ||

ഫലശ്രുതിഃ

സർവാൻ കാമാനവാപ്നോതി വിഷ്ണുസായുജ്ജമാപ്നുയാത് |
സുന്ദരാഖ്യസ്യ കവചം യോ വാ ഭൂതകളേബരേ || 23 ||

ന രോഗോ ന ഭയം ക്വാപി ന ഭൂതപ്രേതബാധകഃ |
ന ശക്യോ ബാധിതും ലോകൈസ്സർവത്ര വിജയീ ഭവേത് || 24 ||

മഹാരണേ സദാമധ്യേ ചോരവ്യാഘ്രസമൂഹകേ |
യസ്ത്വമരൻ സുന്ദരഭൂജം തത്ക്ഷണാജ്ജയമശ്നുതേ || 25 ||

വജ്രേണാപി ന ഭിദ്യന്തേ ഹരേർനാമമൃതാപ്സുതാഃ |
പുത്രാർഥീ ലഭതേ പുത്രാൻ ധർമാർഥീ ധർമമശ്നുതേ || 26 ||

കാമാർഥീ കാമമാപ്നോതി ധനാർഥീ ലഭതേ ധനാൻ |
ജ്യാർഥീ ജ്യാമാപ്നോതി വശ്യാർഥീ വശ്യമാപ്നുയാത് || 27 ||

ന ഭയം രാക്ഷസേഭ്യശ്ച രോഗാർതോ മുച്യതേ രുജഃ |
രാത്രൗ ച കവചം ജപ്ത്വാ ദുസ്സ്വപ്നാദിന്ദ്രിയസ്ഖലാത് || 28 ||

ശ്രീവശ്യം ശത്രുവശ്യഞ്ച രാജവശ്യം മൃഗാദിഭിഃ |
വാക്സിദ്ധിം കായസിദ്ധിഞ്ച മനസ്സിദ്ധിഞ്ച വിന്ദതി || 29 ||

സപ്തകോടിമഹാമന്ത്രം ബഹുയന്തേന സിദ്ധിദം |
സുന്ദരേശസ്യ കവചം ശീഘ്രസിദ്ധിപ്രദം ശുഭം || 30 ||

|| ഇതി ശ്രീ സുന്ദരരാജകവചസ്തോത്രം സമാപ്തം ||